



ТАТАРСТАН РЕСПУБЛИКАСЫ
ДӘУЛӘТ СОВЕТЫ
КАРАРЫ

«Татарстан Республикасында гражданнарга түләүсез юридик ярдәм күрсәтү турында» Татарстан Республикасы Законының 12 статьясына үзгәрешләр кертү хакында» 78-7 номерлы Татарстан Республикасы законы проекты турында

Татарстан Республикасы Дәүләт Советы КАРАР БИРӘ:

Татарстан Республикасы Дәүләт Советы депутатлары Р.Р. Баксиков һәм А.А. Чубаров тарафыннан кертелгән «Татарстан Республикасында гражданнарга түләүсез юридик ярдәм күрсәтү турында» Татарстан Республикасы Законының 12 статьясына үзгәрешләр кертү хакында» 78-7 номерлы Татарстан Республикасы законы проектын беренче укылышта кабул итәргә.

Татарстан Республикасы
Дәүләт Советы Рәисе

Казан шәһәре,
2025 елның 11 июне
№ 312-VII ДС



Ф.Х. Мөхәммәтшин

проект
Татарстан Республикасы
Дәүләт Советы депутатлары
Р.Р. Баксиков,
А.А. Чубаров
тарафыннан кертелә

**«Татарстан Республикасында гражданнарга түләүсез юридик ярдәм
күрсәтү турында» Татарстан Республикасы Законының
12 статьясына үзгәрешләр кертү хакында»**

ТАТАРСТАН РЕСПУБЛИКАСЫ ЗАКОНЫ

1 статья

«Татарстан Республикасында гражданнарга түләүсез юридик ярдәм күрсәтү турында» 2012 елның 2 ноябрендәге 73-ТРЗ номерлы Татарстан Республикасы Законының 12 статьясына (Татарстан Дәүләт Советы Жыйылыш басымы, 2012, № 11 (I өлеш); 2013, № 11 (I өлеш); 2014, № 1 – 2, № 12 (II өлеш); 2016, № 5; Татарстан Республикасы законнар жыйылышы, 2016, № 44 (I өлеш); 2018, № 1 (I өлеш); 2022, № 17 (I өлеш); 2023, № 3 (I өлеш), № 27 (I өлеш), № 56 (I өлеш), № 92 (I өлеш); 2024, № 18 (I өлеш) түбәндәге үзгәрешләргә кертергә:

1) 1 өлешкә түбәндәге эчтәлеккә 4³ пункт өстәргә:

«4³) өлкән баласы унсыгез яшькә, яисә, белем бирү эшчәнлеген гамәлгә ашыручы оешмада көндәзгә уку рәвешендә белем алган очракта, егерме өч яшькә кадәргә өч һәм аннан күбрәк баласы булган күпбалалы ата-аналар;»;

2) 3 өлешнең 2 пунктына түбәндәге эчтәлеккә «е» пунктчасы өстәргә:

«е) ата (ана) булуны билгеләү һәм дөгъвалау турында;».

2 статья

Әлеге Закон рәсми басылып чыккан көненнән үз көченә керә.

Татарстан Республикасы
Рәисе

**«Татарстан Республикасында гражданнарга түләүсез юридик ярдәм
күрсәтү турында» Татарстан Республикасы Законының
12 статьясына үзгәрешләр кертү хакында»
Татарстан Республикасы законы проектына
аңлатма**

«Татарстан Республикасында гражданнарга түләүсез юридик ярдәм күрсәтү турында» Татарстан Республикасы Законының 12 статьясына үзгәрешләр кертү хакында» Татарстан Республикасы законы проекты «Татарстан Республикасында гражданнарга түләүсез юридик ярдәм күрсәтү турында» 2012 елның 2 ноябрәндәге 73-ТРЗ номерлы Татарстан Республикасы Законын федераль законнарга туры китерүгә юнәлдерелгән.

«Россия Федерациясендә түләүсез юридик ярдәм күрсәтү турында» Федераль законның 20 статьясына үзгәрешләр кертү хакында» 2025 елның 1 апрелендәге 48-ФЗ номерлы Федераль закон белән түләүсез юридик ярдәм алу хокукы бирелгән затларның өстәмә категорияләре билгеләнде, атап әйткәндә өлкән баласы унсигез яшькә, яисә, белем бирү эшчәнлеген гамәлгә ашыручы оешмада көндөзгә уку рәвешендә белем алган очракта, егерме өч яшькә кадәрге өч яисә аннан күбрәк баласы булган күпбалалы ата-аналар.

Шулай ук, дәүләт түләүсез юридик ярдәм күрсәтү системасы катнашучылары булган дәүләт юридик бюролары һәм адвокатлары түләүсез юридик ярдәм алуга хокукы булган гражданнарның мәнфәгатьләрен судларда, дәүләт органнарында һәм муниципаль органнарда яисә оешмаларда чагылдыру очраклары исемлегә киңәйтелде. Мондый очракларга ата (ана) булуны билгеләү һәм дөгъвалау турындагы эшләргә судлар тарафыннан караганда дөгъвачылар (мөрәжәгать итүчеләр) булган гражданнар мәнфәгатьләрен тәкъдим итү кертелде.

Югарда саналган үзгәрешләр «Татарстан Республикасында гражданнарга түләүсез юридик ярдәм күрсәтү турында» Татарстан Республикасы Законы белән жайга салына торган нигезләмәләргә кагыла, шуңа бәйле рәвештә закон проекты белән республика законына тиешле үзгәрешләр кертелә.

Закон проекты ике статьядан тора.

Закон проектының 1 статьясында 12 статьяга үзгәрешләр кертү кертү күздә тотыла.

2 статьяда Татарстан Республикасы законының үз көченә керү тәртибе билгеләнә: ул рәсми басылып чыккан көнненән үз көченә керәчәк.

**«Татарстан Республикасында гражданнарга түләүсез юридик ярдәм күрсәтү
турында» Татарстан Республикасы Законының 12 статьясына үзгәрешләр
кертү хакында» Татарстан Республикасы Законы кабул ителүгә бәйле рәвештә
үз көчен югалткан дип танылырга, туктатылырга, үзгәртелергә яисә кабул
ителергә тиешле Татарстан Республикасы законнары
һәм башка норматив хокукий актлары
ИСЕМЛЕГЕ**

«Татарстан Республикасында гражданнарга түләүсез юридик ярдәм күрсәтү
турында» Татарстан Республикасы Законының 12 статьясына үзгәрешләр кертү
хакында» Татарстан Республикасы законы кабул ителүгә бәйле рәвештә Татарстан
Республикасы законнарының үз көчләрен югалтуын тану, аларны туктатып тору,
үзгәртү яисә һәм башка Татарстан Республикасы законнарын кабул итү таләп
ителми.

«Татарстан Республикасында гражданнарга түләүсез юридик ярдәм күрсәтү
турында» Татарстан Республикасы Законының 12 статьясына үзгәрешләр кертү
хакында» Татарстан Республикасы законы кабул ителүгә бәйле рәвештә «Дәүләт
түләүсез юридик ярдәм кысаларында гражданнарга түләүсез юридик ярдәм
күрсәтүче адвокатларга хезмәт хакы түләү һәм адвокатларның түләүсез юридик
ярдәм күрсәтү чыгымнарын компенсацияләү тәртибен раслау турында»
2013 елның 21 октябрендәге 774 номерлы Татарстан Республикасы Министрлар
Кабинеты карарына үзгәрешләр кертү таләп ителә.

**«Татарстан Республикасында гражданнарга түләүсез юридик ярдәм күрсәтү
турында» Татарстан Республикасы Законының 12 статьясына үзгәрешләр
кертү хакында» Татарстан Республикасы законы проектын
ФИНАНС-ИКТ ИСАДЫЙ НИГЕЗЛӘУ**

«Татарстан Республикасында гражданнарга түләүсез юридик ярдәм күрсәтү
турында «Татарстан Республикасы Законының 12 статьясына үзгәрешләр кертү
хакында» Татарстан Республикасы законы проектын кабул итү Татарстан
Республикасы бюджетыннан өстәмә чыгымнар таләп итми.